



GMOA

ESTABLISHED IN
1926
TU No. 291

THE GOVERNMENT MEDICAL OFFICERS' ASSOCIATION

No.275/75, Professional Centre, Prof. Stanley Wijesundara Mawatha, Colombo 07

Tel : 2580886 / 2055415 / 0718552552
Fax : 4518668 / 2503586
Web : www.gmoa.lk
Email : info@gmoa.lk
office@gmoa.lk

2016.01.04

මාධ්‍ය නිවේදනයයි

04.01.2016 දින පැවති හදිසි මධ්‍යම කාරක සභා රැස්වීමේදී එළඹුණු තීන්දු තීරණ පිළිබඳ දැනුම් දීමයි.

අද දින පෙ.ව. 11.30ට රජයේ වෛද්‍ය නිලධාරීන්ගේ සංගම් මුල්ස්ථානයේදී හදිසි මධ්‍යමකාරක සභා රැස්වීමක් පැවැත්වූහ. අතර එයට දිවයින පුරා විසිරී සිටින ශාඛා සමිති සියල්ල නියෝජනය කරමින් 250කට අධික පිරිසක් සහභාගි විය. එහිදී පහත කරුණු සාකච්ඡා කල අතර ඉන් අනතුරුව ඒ සම්බන්ධව තීන්දු තීරණ වලට එළඹිනි.

1. 2016 අයවැය හරහා රාජ්‍ය සේවයට සිදුව ඇති අගතිය

➤ 2016 සිට අලුතින් බඳවා ගන්නා රාජ්‍ය සේවකයන්ට දැනට පවතින විශ්‍රාම වැටුප් ක්‍රමය වෙනුවට වෙනත් ක්‍රමවේදයක් හඳුන්වාදීම හරහා විශ්‍රාම වැටුප් කප්පාදුවකට ලක් කිරීමේ අවදානමක් පවතී. එබැවින් වෘත්තීය සමිති වල එකඟතාවයකින් තොරව දැනට පවතින විශ්‍රාම වැටුප් ක්‍රමයේ කිසිදු සංශෝධනයක් නොකල යුතු බව තීරණය විය.

➤ මුල්වර අයවැය කියවීමේදී කිසිදු මූලික වැටුප් සංශෝධනයක් සඳහන් නොකල අතර පසුව යම් යම් විරෝධතා හමුවේ මූලික වැටුප් සංශෝධනයක් සිදු කලත් එය සිදුකර ඇත්තේ ජාතික වැටුප් ප්‍රතිපත්තියට නාභි සිදුවන අයුරින්ය. එබැවින් සිදුකරන ඕනෑම මූලික වැටුප් සංශෝධනයක් ජාතික වැටුප් ප්‍රතිපත්තියට අනුකූල විය යුතු බව තීරණය විය.

➤ ජ්‍යෙෂ්ඨ මට්ටමේ නිලධාරීන්ට වාහනයක් ආනයනය කිරීමට වසර 5කට වරක් ලබාදුන් තීරු බදු සහන වාහන බලපත්‍රය අයවැය මුල්වර කියවන අවස්ථාවේදී සම්පූර්ණයෙන්ම අහෝසිකර තිබුණි. රජයේ වෛද්‍ය නිලධාරීන්ගේ සංගමය ඇතුලු අනෙකුත් දිපව්‍යාප්ත සේවාවල විධායක නිලධාරීන්ගේ විරෝධය හමුවේ මේ වන විට එය මුල සේවා කාලයටම දෙවරක් පමණක් තිකුත් කිරීමට රජය එකඟ වී ඇත. නමුත් මන්ත්‍රීවරුන්ට පෙර පරිදීම වසර 5කට වරක් තීරුබදු රහිත බලපත්‍රය හිමිව ඇත. කෙසේ වෙතත් පෙර පැවති පරිදීම රාජ්‍ය නිලධාරීන්ට මෙම තීරු බදු සහනය වසර 5කට වරක් හිමිවිය යුතු බව මධ්‍යමකාරක සභාවේ ස්ථාවරය වේ.

2. ඉන්දු ලංකා වෙළඳ හා තාක්ෂණික ගිවිසුම

ඉතිහාසය පුරාම ඉන්දියාව සමඟ වෙළඳ ගිවිසුම් හරහා ශ්‍රී ලංකාවට වාසියක් අත් වී නැත. හෙයින් වැනි ජාත්‍යන්තර ගිවිසුම් හරහා ශ්‍රී ලංකාවට සිදුවූ පාඩුව පරම්පරා ගණනක් මේ රටේ ජනතාවට ගෙවීමට සිදුවී ඇත. එබැවින් ජාත්‍යන්තර වෙළඳ ගිවිසුම් සාකච්ඡාවට ජාතික ප්‍රතිපත්තියක් සකස් කල යුතු බවට අතිගරු ජනාධිපතිතුමාගෙන් ඉල්ලා සිටිය යුතු බවත්, එවැනි ප්‍රතිපත්තියක් සකස් කරන තෙක් යෝජිත ඉන්දු ලංකා වෙළඳ හා තාක්ෂණික ගිවිසුම අත්සන් කිරීම ප්‍රමාද කල යුතු බවත් තීරණය විය.

3. මාළුමේ පෞද්ගලික වෛද්‍ය විද්‍යාලය පිළිබඳ අර්බුදය

ශ්‍රී ලංකාවේ පෞද්ගලික වෛද්‍ය විද්‍යාල පිහිටුවන්නේද නැද්ද යන්න රාජ්‍ය ප්‍රතිපත්තිය කාරණයක් වේ. නමුත් එහි ප්‍රමිතිය හා ගුණාත්මකභාවය පිළිබඳ කථා කිරීම වෘත්තීයවේදීන් ලෙස අපගේ වගකීමකි. වෛද්‍ය අධ්‍යාපනයේ ප්‍රමිතිය රකින ආයතනය වන්නේ ශ්‍රී ලංකා වෛද්‍ය සභාවයි. මාළුමේ පෞද්ගලික වෛද්‍ය විද්‍යාලය මෙතෙක් වෛද්‍ය සභාව විසින් නියම කරන ලද ප්‍රමිතිය රැක ගැනීමට සමත් වී නැති අතර ඔවුන්ට ලියාපදිංචිය ලබා දීමද අත් කිටුවා ඇත. අද වන විට සෞඛ්‍ය අමාත්‍යාංශය එම සිසුන්ට රජයේ රෝහල් තුල සායනික පුහුණුව ලබා දීමට එකඟ වී ඇත. SAITM ආයතනය සිසුන්ගෙන් ගාස්තු ලෙස රුපියල් ලක්ෂ 110ක් අයකරමින් සිසුන් ඇතුලත් කරමින් සිසුන් ඇතුලත් කර ගෙන ඉන් පසු සායනික පුහුණුව රජයට අයත් රෝහල් තුල සිදු කිරීම අනුමත කල නොහැක. රජයට සායනික පුහුණුව සඳහා ගාස්තු ලෙස සොවිවම් මුදලක් ලබා දෙයි. අනෙක් අතට මෙවර අයවැය යෝජනා වලින්ද ඉදිරියේදී ශ්‍රී ලංකාව තුල පෞද්ගලික වෛද්‍ය විද්‍යාල සඳහා ඉඩක් ලබා දී නැත. මේ සියලු කරුණු ගැන සැලකිල්ලට ගත් විට අද තිබෙන හොඳම විසදුම මාළුමේ පෞද්ගලික වෛද්‍ය විද්‍යාලය ජන සතු කිරීම බව මධ්‍යමකාරක සභාවේ මතය වී ඇත.

මෙම ගැටලු පිළිබඳව දැනට පවත්වා ඇති සාකච්ඡා

1. අතිගරු ජනාධිපති මෛත්‍රීපාල සිරිසේන මැතිතුමා සමඟ (සාකච්ඡා වට 2)
2. ගරු සෞඛ්‍ය අමාත්‍ය වෛද්‍ය ටී.පී. සේනාරත්න මැතිතුමා (සාකච්ඡා වට 3)
3. ගරු ජාත්‍යන්තර වෙළඳ කටයුතු අමාත්‍ය මලක් සමරවික්‍රම මැතිතුමා (සාකච්ඡා වට 2)

ඉහත සාකච්ඡා වලින් පසු අත්වූ ප්‍රතිඵල

1. විශ්‍රාම වැටුප් ක්‍රම වේදය සංශෝධනය කිරීමට පෙර තවදුරටත් රජයේ වෛද්‍ය නිලධාරීන්ගේ සංගමය සමඟ සාකච්ඡා කිරීමට එකඟ වීම.
2. ඉන්දු ලංකා වෙළඳ හා තාක්ෂණික ගිවිසුම පිළිබඳ සාකච්ඡා සඳහා රජයේ වෛද්‍ය නිලධාරීන්ගේ සංගම් නියෝජිතයන්ට සහභාගි වීමට අවස්ථාව සැලසීම.
3. විශ්‍රාම යන අවස්ථාවේ හිමි වූ තීරු බදු සහන සහිත වාහන බලපත්‍රය පෙර පරිදීම ලබා දීමට එකඟ වීම.
4. විද්‍යුත් වාහන සඳහා පැනවූ අධික බද්ද ඉවත් කිරීම.
5. රජයේ වෛද්‍යවරුන්ගේ දුරකථන දීමනාව පිළිබඳ ගැටලුව නිරාකරණය වීම.
6. රජයේ වෛද්‍යවරුන්ගේ ප්‍රවාහන සේවා සම්බන්ධ ගැටලුව හැකි ඉක්මනින් නිරාකරණය කිරීමට එකඟ වීම.

මෙම තත්ත්වය සැලකිල්ලට ගනිමින් සෙසු ගැටලු විසඳීම සඳහා රජයට තවදුරටත් කල් ලබා දීමටත්, මහජනතාව සහ මන්ත්‍රීවරුන් දැනුවත් කිරීමේ වැඩසටහන් දියුණු පවත්වා ගෙන යාමටත් මධ්‍යමකාරක සභාව විසින් තීරණය කරන ලදී. මේ යටතේ දැස්තික් මට්ටමේ සම්මන්ත්‍රණ අත්පත්‍රිකා (බෙදා හැරීම්) සහ කුඩා කණ්ඩායම් සාකච්ඡා පැවැත්වෙනු ඇත. අපගේ අරමුණු ඉටුකර ගැනීම සඳහා ඕනෑම විද්වත් හෝ සිවිල් සංවිධානයක් සමඟ අවශ්‍ය විට සහයෝගයෙන් කටයුතු කිරීමටද මධ්‍යමකාරක සභාවේ අනුමැතිය ලැබුණි.

ස්තූතියි.

වෛද්‍ය නලින්ද සේරත්,
ලේකම්.

වැඩි දුර විස්තර :-	වෛද්‍ය නවින් සොයිසා	- 0718582444
	වෛද්‍ය හරිත අලුත්ගේ	- 0718121619
	වෛද්‍ය සෙනාල් ප්‍රනාන්දු	- 0772604208